

## شہباز عالم تکوین

حضرت عمر فاروق کا مدنی مقام

اَلْحَمْدُ لِلّٰہِ وَسَلَامٌ عَلٰی عِبَادِہِ الَّذِیْنَ اَصْطَفٰی اَمَّا بَعْدُ  
پاک ہے وہ ذات جس نے حکم کئے سے کائنات کو تکوین بخشی اور عالم تکوین  
اسی کے ارادہ و حکم سے ایک نظام میں چل رہا ہے۔ بنی نوع انسان کے لیے اس نے عالم  
تشریع بنایا اور اسے اشرف المخلوقات کا شرف بخشا۔ اس کی غایت یہ ہے کہ انسان  
اپنے ارادہ و اختیار سے حکم خالق بجا لائے اور اس کے اوامر و نواہی کی پابندی کرے  
عالم تشریع اور عالم تکوین دونوں کا قیام اسی ایک ذات ہے۔ اور بے شک ہر امر کا  
مبدأ اسی کی ذات ہے۔ بنی نوع انسان ہمیشہ سے عالم تشریع کے ماتحت ہیں گو ان کا وجود  
عالم تکوین سے ہے۔ دیکھئے۔ ۱۵ الشوریٰ ۲ آیت ۱۳

شَرَعَ لَکُم مِّنَ الدِّیْنِ مَا وَصَّی بِہٖ نُوْحًا ۙ وَالَّذِیْ  
اٰذِیْنًا اِلَیْکَ ۙ وَمَا وَصَّیْنَا بِہٖ اِبْرٰہِیْمَ وَمُوسٰی وَعیسیٰؑ۔

ترجمہ :- اس نے راہ ڈال دی تمہارے لیے دین میں وہی جس کا اس نے حکم نوح  
کو کیا تھا اور جس کا حکم ہم نے تیری طرف بھیجا اور جس کا حکم ہم نے ابراہیمؑ موسیٰؑ عیسیٰؑ کو کیا  
اور اپنے امر کی اس طرح خبر دی :-

اَللّٰهُ الَّذِیْ رَفَعَ السَّمٰوٰتِ بِغَیْرِ عَمَدٍ تَّرَوْنَہَا شُعُوْ  
اَسْتَوٰی عَلٰی الْعَرْشِ ۚ وَنُحِرَ الشَّمْسُ وَالْقَمَرُ ۚ کُلٌّ  
یَجْرِیْۢ لِحَبْلِ مَّحْمُوْمٍ ۚ یُتَدَبَّرُ الْاَمْرُ ۚ (پہلا الوعدہ آیت ۲)

ترجمہ :- اللہ تعالیٰ وہ ہے جس نے بنائے اونچے آسمان، تم انہیں بغیر ستون کے دیکھ رہے  
ہر پھر وہ عرش پر قائم ہے اور کام پر لگا رکھا ہے اس نے چاند اور سورج کو ہر ایک  
چلتا ہے وقت مقرر پر، تدبیر کرتا ہے امر کی ۔

دونوں کا مبدأ اسی کی ذات ہے اسے اس طرح بیان فرمایا۔

اَلَا لَہٗ الْخَلْقُ ۙ وَالْاَمْرُ ۚ تَبٰرَکَ اللّٰهُ رَبُّ الْعٰلَمِیْنَ ۚ (الطہ آیت ۱۴)  
ترجمہ :- اللہ تعالیٰ ہی ہے عالم خلق اور اسی سے عالم امر۔ بڑی برکت والا ہے جو پانے  
والا ہے سب جہانوں کا۔

عالم تشریع میں اس کے نائبین انبیاء و مرسلین ہیں اور عالم تکوین میں ملائکہ مقربین اس میں کچھ اختلاف ہے کہ دونوں میں افضل کون ہے۔ فیصلہ انسان کے حق میں ہوا اور تمام فرشتے حضرت آدم علیہ السلام کے آگے سجدہ ریز ہوئے، یہ صحیح اللہ رب العزت کی تکوینی قدرتوں کا ظہور بیشتر ملائکہ کے ذریعے ہوتا ہے مگر کبھی اللہ تبارک و تعالیٰ شانِ تکوین کی جھلک انبیائے علیہ السلام پر بھی ڈالتے ہیں۔ اس موقع پر پیغمبروں کے معجزات ظاہر ہوتے ہیں۔ معجزہ اصل میں فعل الہی ہوتا ہے۔ مگر اس کا ظہور پیغمبر کے ہاتھوں ہوتا ہے اسی طرح امور تکوینی جیسے زمین کی گردش، آندھیاں اور زلزلے احیاء و اموات سب حکم الہی سے ہوتے ہیں۔ گواہان کا ظہور فرشتوں کے ذریعہ ہو۔

آنحضرت صلی اللہ علیہ وآلہ وسلم کو احد پر تھے کہ زلزلہ آیا۔ یہ سب تکوین الہی سے تھا اللہ تبارک و تعالیٰ نے حضور صلی اللہ علیہ وآلہ وسلم پر تکوین کی جھلک ڈالی تو آپ نے کہا: اثبت احد فانما علیک نبی و صدیق و شہیدان لہ ترجمہ :- اے اُحد سکون کر تجھ پر ایک نبی ایک صدیق اور دو شہید کھڑے ہیں) پھر کیا تھا؟ — زلزلہ رک گیا۔ ان چار بزرگوں میں دو بالفعل اپنے وصف سے موصوف تھے حضور صلی اللہ علیہ وآلہ وسلم اور حضرت ابوبکر صدیق نبوت اور صداقت اپنی جگہ موجود تھے اور دو آئندہ اس وصف سے موصوف ہونے والے تھے۔ حضرت عمر فاروق اور حضرت عثمان غنی، جنہوں نے بعد میں مرتبہ شہادت پایا۔ یہاں صرف یہ بات لائق توجہ ہے کہ جو زلزلہ امر الہی سے آ رہا تھا۔ اسے روکنے والا حقیقت میں وہی تھا مگر یہ امر تکوین لسانِ نبوت سے ظاہر ہوا اور زلزلہ رک گیا۔ یہ تکوین الہی کا ظہور اور نبوت کا اعتراف ہے۔ انبیائے کرام پر اپنی زندگی میں چند ایسے مواقع طرور آتے ہیں جب ان پر تکوین کی تجسلی پڑتی ہے اور معجزات کا صدور ہوتا ہے اور باقی تمام انسان اس سے عاجز ہوتے ہیں۔

شیخ الاسلام علامہ شبیر احمد عثمانیؒ لکھتے ہیں

اس وقت سورہ اعراف کی آیت اَلَا لَہُ الْخَلْقِ وَالْاَمْرِ کِی طرف توجہ دلانا ہے جہاں امر کو خلق کے مقابل رکھا ہے۔ جس سے ہم اس نتیجہ پر پہنچتے ہیں کہ خدا کے یہاں دو مذہب بالکل علیحدہ علیحدہ نہیں ایک خلق دوسرا امر۔ دونوں میں کیا فرق ہے۔ ان مخلوقات

کو ایک معین نظام پر چلاتے رہنا جسے تدبیر و تعریف کہہ سکتے ہیں یہ امر ہوتا..... گویا دنیا کی مثال ایک بڑے کارخانے کی طرح۔ جس میں مختلف قسم کی مشینیں لگی ہوں... حق تعالیٰ نے اول آسمان اور زمین کی تمام مشینیں بنائیں جس کو خلق کہتے ہیں ہر چھوٹا بڑا پرزہ ٹھیک اندازہ کے موافق تیار کیا جسے تقدیر کہتے ہیں۔ کل پُرزوں کو جوڑ کر مشین کو فنٹ کیا جسے تصویر کہتے ہیں... یہ سب افعال خلق کی مد میں تھے۔ اب ضرورت تھی کہ جس مشین کو جس کام پر لگانا ہے لگا دیا جائے آخر مشین کو چالو کرنے کے لیے امر الہی کی بجلی چھوڑ دی گئی ہے شاید اس کا تعلق اسم باری سے ہے

(موضع العزت ان ص ۳۷۶)

عالم خلق میں انسان کو اپنے ارادہ و اختیار سے چلنا سکھایا اور اوپر ایک قانون مقرر کر دیا یہ عالم تشریع ہے اور جس میں کسی کے ارادہ و اختیار کا دخل نہ ہو اسے حکم کئی سے دالبتہ کیا یہ عالم تکوین ہے۔ عالم کی تقدیر و تصویر اور تدبیر سب اسی کے حکم سے ہے۔ صرف ایک تخلیق میں کچھ مخلوق کو مکلف کیا کہ وہ ارادے کا قدم اٹھائے اور اپنے اختیار سے ہماری مرضیات میں چلے یہ تشریع کا ایک سایہ ہے جو رب العزت نے انسان پر ڈالا

بعض علمائے کرام نے اسے مجاز قرار دیا ہے لیکن ظاہر ہے کہ یہ حقیقت ہے اور بعض روایات میں یہ بھی ہے کہ آپؐ نے ساتھ ہی پہاڑ پر پاؤں سے ایک ضرب لگائی تھی ان مواقع پر انبیائے کرام کو اذن خدا تعالیٰ سے ملتا ہے اور یہ اسی طرح ہوتا ہے جس طرح فرشتے خدا سے ماذون ہوتے ہیں اور ان کا تعرف خدا کی شان تکوین کے تحت وقوع میں آتا ہے اور کہیں کہا اور کائنات وجود میں آگئی حکم ہوا اور مبررات سب اپنے اپنے عمل پر لگ گئے۔ مجال ہے کہ اس میں کسی کی اپنی رائے یا سمجھ راہ پاسکے یا اس میں کسی قسم کا تخلف واقع ہو۔ ہاں یہ بات صحیح ہے کہ ایسا کبھی کبھی ہوتا ہے۔ انبیاء علیہ السلام کا تعلق اصلاً عالم تشریع سے ہے اور فرشتوں کا عالم تکوین سے۔ گو انبیاء علیہم السلام کی افضلیت ظاہر کرنے کے لیے کبھی ان کے ہاتھوں بھی ایسا ہوا کرے۔ اور ان کے معجزات ظاہریوں عالم تشریع میں سب سے اونچا مقام نبوت و رسالت کا ہے یہ حضرات بنی نوع انسان پر

خدا کی حجت ہوتے ہیں اور ان کا علم ان سب کے لیے جہاں تک ان کی بات پہنچے واجب التسليم BINDING ہوتا ہے ان کے علم میں قطعیت ہوتی ہے اور اس کا انکار کفر قرار پاتا ہے۔ نبوت کے نیچے مجتہد کا مقام ہے اور اس کا اجتہاد غیر مجتہدین کے لیے بشرطیکہ وہ کسی اور مجتہد کے پیرو نہ ہوں حجت ہوتا ہے گو اس کے قول میں قطعیت نہیں ہوتی نہ اس کا انکار کفر ہوتا ہے لیکن یہ بات اپنی

جگہ درست ہے کہ مجتہد دین کی جوابات بھی کہتا اپنی طرف سے نہیں کہتا نہ اسے خدا کی طرف سے براہ راست کوئی علم ملتا ہے وہ صرف شریعت کے امور خفیہ کا مظہر ہوتا ہے اور چونکہ اس اظہار اور استخراج میں خدائی حفاظت کی کوئی ضمانت نہیں ہوتی۔ مجتہد کی بات نبی کی بات کا درجہ نہیں رکھتی اور اس میں صواب اور خطا دونوں کی گنجائش رہتی ہے۔

نبی پر جب خدا کی طرف سے شانِ تکوین کی جھلک آئے تو اس کی اس حیثیت میں اس کے نیچے محدثیت کا مقام ہے محدث وہ حضرات ہوتے ہیں جو نبی تو نہیں لیکن خدا ان سے ہمکلام ہوتا ہے اور ان کے قلوب میں وہ حقائق اتارے جاتے ہیں کہ پھر شریعت بھی ان کے مطابق پیشی ہے اور حقائق و واقعات ان کے مطابق اترتے ہیں۔

عالم تشریع نبوت کا مستقل دائرہ ہے اور اس کے نیچے مجتہد کا مقام ہے۔ سو مجتہد اس امت میں بہت ہوئے ہیں۔ عالم تکوین نبوت کی کبھی کبھار کی سیرگاہ ہے سو محدث اس میں کم ہوئے ہیں۔

عالم تکوین کے ان مسافروں میں سب سے اونچی پرواز محدث کی ہے۔ ان کا فن ہمیشہ صادق نکلتا ہے، عالم تشریع کی پرواز کرنے والے مجتہد کے لیے ضروری نہیں کہ ہمیشہ درست نکلے اس میں خطا بھی راہ پاسکتی ہے۔ آنحضرت صلی اللہ علیہ وآلہ وسلم نے فرمایا

اذا حکم الحاكم فاجتهد فاصاب فله اجران و اذا حکم

فاجتهد ثم اخطا فله اجر۔ صحیح بخاری جلد ۲ ص ۱۹۲۔

ترجمہ :- جب حکم کرنے والے نے جب اجتہاد سے کام لیا اور صحیح بات پالی تو اسے دو اجر ملیں گے۔ اور اگر مجتہد نے خطا کی (صحیح بات کو نہ پہنچ سکا) تو اسے صرف ایک اجر ملے گا۔

تشریع (قانون سازی) میں اجتہاد سے چارہ نہیں جس میں اجتہاد کی شرائط پائی جائیں اور وہ اس کی پوری صلاحیت رکھتا ہو تو اگر وہ خطا بھی کرے تو بھی یہ ایک اطاعت ہے جس پر وہ اجر کا مستحق ہے۔ شریعت ہر دور کی ضرورت کو اسی راہ سے شامل رہی ہے۔ یہاں صحیح بات تک پہنچنے والا اور خطا کار دونوں مشابہ و ما جو رہیں۔ مجتہد صحیح بات تک پہنچنے کی پوری کوشش کرے اور اس کے لیے محنت کرے اس لیے اسے دو اجر پانے کی رغبت دلائی گئی۔ حضور صلعم نے اگر فرق نہ بتلایا ہوتا تو بہت سی باتیں کمزور پڑ جاتیں۔ اسلام کا دعوے جامعیت اسی راہ سے قانون کی ایک شاہزادہ بنا رہا ہے اور اسی جہت سے اسلام میں ہر مسئلے کا جواب ملتا رہا ہے۔



اسلام دین تو سب کے لیے ہے مگر اسے صرف مجتہد سمجھ پاتے ہیں قرآن پاک میں عالم سے مراد یہی پختہ علم کے لوگ ہیں

وَتِلْكَ الْأَمْثَالُ لِنَفْسٍ لِّهَا لِلنَّاسِ وَمَا يَعْقِلُهَا

(پہلے عنکبوت ع ۱۵ آیت ۱۲۲)

إِلَّا الْعَالَمُونَ

ترجمہ :- اور یہ کہادیں بٹھاتے ہیں ہم لوگوں کے واسطے اور ان کو بوجھتے وہی ہیں جن کو سمجھنے پس دوسروں کے لیے راہ یہی ہے کہ وہ غیر منصوص مسائل میں (اور اسی طرح ان منصوص مسائل میں جن میں صحابہ کرام عمل مختلف ہوں) کسی مجتہد کی پیروی سے چلیں اور وہ مجتہد بھی ایسی شخصیت ہو جس کا مجتہد ہونا امت میں کسی معرضِ نفا میں نہ ہو جو خود پردہ میں ہو گا وہ شریعت کے امور خفیہ کا کیا اظہار کرے گا۔ مجتہد غلطی بھی ہو تو ایک احید کا ضرور مستحق ہوتا ہے۔

یہ مقام صرف نبوت کا ہے کہ اس میں غلطی راہ نہ پائے اس کے قریب قریب محدث کا مقام ہے اس کی بات میں گونجی کی طرح قطعیت نہیں ہوتی لیکن وہ صادق الظن ضرور ہوتے ہیں ان کا یہ ظن شرعی دلیل نہیں ہوتا وہ نبوت کی تصدیق سے شرعی دلیل بنتا ہے۔ نبوت اور رسالت کو اللہ تبارک نے یہ امتیاز دیا ہے کہ شیطان ان کی بات میں اپنی بات نہ ملا سکے وہ ایسا کرے بھی تو اللہ تعالیٰ ان شبہات و وساوس کو مٹا دیتے ہیں اور بقا صرف محکم باتوں کو ملتی ہے اور محکم یہی ہے کہ اس میں پختگی ہو اس کے ساتھ اگر کوئی مقام ہے تو وہ محدث کا مقام ہے۔ محدث اور عام ملہم میں فرق ہے تو یہ کہ الہام کبھی شیطانی بھی ہوتا ہے لیکن محدث وہ حضرات ہیں جن کا ظن بھی درست بیٹھتا ہے اس اعتبار سے یہ انبیاء کے بہت قریب ہوتے ہیں۔ قرآن کریم میں ہے

وَمَا أَرْسَلْنَا مِنْ قَبْلِكَ مِنْ رَّسُولٍ وَلَا نَبِيٍّ إِلَّا إِذَا تَمَنَّى أَلْقَى

الشَّيْطَانُ فِي أُمْنِيَّتِهِ فَيَنْسَخُ اللَّهُ مَا يُلْقِي الشَّيْطَانُ فَشَعَوْ

يُكْسِرُ اللَّهُ أَيْاتِهِ وَاللَّهُ عَلِيمٌ حَكِيمٌ (پہلے العج آیت ۵)

ترجمہ :- اور ہم نے جو رسول یا نبی آپ سے پہلے بھیجا سو جب اس نے پڑھا تو شیطان نے اس کی پڑھائی میں اپنی بات چلائی پھر اللہ تعالیٰ مٹا دیتے ہیں شیطان کی ڈالی بات کو اور پکا کر دیتے ہیں اپنی بات کو اور وہ خبر رکھتا ہے حکمتوں والا

حضرت سفیان بن عیینہ (۱۹۸ھ) کہتے ہیں حضرت عبداللہ بن عباسؓ اس آیت

کی فتراءت یوں کرتے تھے۔

وَمَا أَدْسَلْنَا مِنْ قَبْلِكَ مِنْ سَائِلٍ فَلَا تَجِدَ لَهُ مَعْدًا إِلَّا إِذَا  
تَمَتَّتِ الْغَيْبُ الشَّيْطَانُ فِي أُمْنِيَّتِهِ ..... الآية

ترجمہ :- اور ہم نے جو رسول یا نبی یا محدث تجھ سے پہلے بھیجا اور شیطان نے اس کی بات میں  
اپنی بات چلائی تو اللہ تعالیٰ مٹا دیتے ہیں شیطان کی بڑائی بات کو اور پکا کرتے ہیں اپنی بات کو  
حضرت امام بخاری رحمہ اللہ حضرت ابن عباس رضی اللہ عنہما سے یہ قرأت بھی نقل کی ہے۔

قَالَ ابْنُ عَبَّاسٍ مِمَّنْ مَنَّبَى وَلَا مُدَّتْ لَهُ

اس سے قرأت مشہورہ میں شک نہیں پڑتا۔ قرآن کریم سات مختلف قرأتوں میں اترتا ہے  
اور ہر قرأت اپنے درجہ میں حق ہے۔ قرأت متوازہ مشہورہ کا منکر کا سند ہے اور جو اختلاف  
قرأت صحیح سند سے منقول ہو اس کا درجہ حدیث صحیح کا ہے اس پہلو سے یہ بات واضح ہو  
جاتی ہے کہ محدث کی بات بھی دخل شیطانی سے محفوظ رکھی جاتی ہے اور ان کا گمان جو الفاظ  
ربانی پر مبنی ہوتا ہے ہمیشہ سچ بیٹھا ہے۔ اور ایسا ہی نکلتا ہے جیسے کسی نے یہ بات اسے  
پہلے سے بتا دی ہو۔ صحابی کی قرأت صحیح حدیث کے حکم میں ضرور ہے۔

### اس اُمت کے پہلے محدث

یوں تو اس اُمت میں کئی محدث ہوئے ہوں گے لیکن جس سہتی کے محدث ہونے پر لسان  
رسالت کی شہادت موجود ہے اور اس کی رائے نے باہر اوجی خداوندی سے تصدیق پائی ہے وہ  
سیدنا حضرت عمر فاروق رضی اللہ تعالیٰ عنہ ہیں اور حضور صلی اللہ علیہ وآلہ وسلم کے اس ارشاد  
مبارک کے باعث آپ کو اس روحانی مقام پر فائز و سائر سمجھنا ضروری ہے اور یہی اہل حق کا  
اعتقاد ہے حضرت ابو ہریرہؓ کہتے ہیں کہ حضورؐ نے فرمایا

قَدْ كَانَ فِيمَا قَبْلَكُمْ مِنْ بَنِي إِسْرَائِيلَ رَحِيلٌ يَكْلُمُونَ مِنْ  
غَيْرِ أَنْ يَكُونُوا أَنْبِيَاءَ فَإِنْ يَكُ فِي أُمَّتِي أَحَدٌ فَعَمْرٌ  
ترجمہ :- بے شک تم سے پہلے بنی اسرائیل میں ایسے لوگ بھی ہوئے تھے جنہوں نے خدا سے  
شرف ہمکلامی پایا لیکن وہ نبی نہ ہوتے تھے۔ میری امت میں کوئی ایسا ہے نہ وہ عمر نہیں  
دوسری روایت میں ان کیلئے لفظ محدث وارد ہے۔ اُمّ المؤمنین حضرت عائشہ صدیقہ  
رضی اللہ عنہا کہتی ہیں کہ حضورؐ نے ارشاد فرمایا

لَمْ يَكُنْ بَخَارِي جُلْدًا مِ ۵۶۱

”قد کان فیمن قبلکم من بنی اسرائیل و جال یدکلمون من  
غیران یكونوا انبیاء فان یک فی امتی منهم احد فعمروا“

ترجمہ :- بے شک تم سے پہلی امتوں میں بھی محدث ہوئے ہیں میری اُمت میں کوئی  
ہے تو وہ عمرت رُوق ہیں۔

یہ روایت خبر عزیز ہے۔ تو اتر کے قریب ہے۔ اور اس میں کوئی شبہ نہیں کہ آپ بے شک  
اس امت کے محدث تھے۔ آپ ہی نہ تھے لیکن خدا ان سے ہم کلام ہوتا تھا۔ وہ اقلے ربانی  
سے نوازے جاتے تھے۔ صادق الظن تھے۔ صواب ان کی زبان پر جاری تھا اور ان کا گمان ہمیشہ  
سچ نکلتا تھا۔ آپؐ حضور صلی اللہ علیہ وآلہ وسلم کو بھی کوئی بات کہہ دیتے تو لیا اوقات  
حضور صلی اللہ علیہ وآلہ وسلم آپ کی بات مان لیتے اور پھر تاریخ اس کی تصدیق کرتی۔ آپ نے  
حضور صلی اللہ علیہ وآلہ وسلم کے ایام علالت میں حین کتب اللہ کہا تو حضور صلی اللہ علیہ وآلہ  
وسلم نے اسے بھی منظور فرمایا۔

چھٹی صدی کے جلیل القدر محدث حافظ ابن اثیر الجزیری (رحمۃ اللہ علیہ) لکھتے ہیں۔

قد کان فی الامم محدثون فان یکن فی امتی احد فعمرو  
بن الخطاب .. .. جاء فی الحدیث تفسیرہ انہم ملمون والعلو  
هو الذی یلقی فی نفسه بشئ فیخبرہ به حدساً و فرائسہ و هو  
نوع یختص بہ اللہ عزوجل من یشاء من عبادہ الذین اصطفی  
مثل عمر کانہو محدثوا لبشئ فقالوہ

ترجمہ :- پہلی امتوں میں بھی محدث گزرے ہیں میری اُمت میں اگر کوئی ہے تو وہ عمرؓ ہیں۔  
حدیث میں اس کی تفسیر آئی ہے کہ وہ صاحب الہام ہوتے ہیں۔ ملہم وہ ہے جس کے جی میں  
کوئی بات ڈالی جائے اور وہ اس کی اپنی فہم و فراست سے خبر دے سکے اور محدث ہونا اس  
کی ایک خاص نوع ہے جس پر اللہ عزوجل اپنے چنے ہوئے بندوں میں سے جس کو چاہیں سرفراز  
سرماتے ہیں جیسے حضرت عمرؓ تھے گویا انہیں کچھ بتایا جاتا ہے اور وہ اسے آگے کہہ دیتے ہیں۔

امام نووی (۴۶۷ھ) لکھتے ہیں۔

قَالَ ابْنُ وَهْبٍ مَلْسُونَ وَقِيلَ مَعْبُوثُونَ إِذَا اُخْلِنُوا فَكَانَهُمْ حَدَّثُوا  
بِشَيْءٍ نَظَنُّوهُ وَقِيلَ تَكَلَّمَهُمُ الْمَلَكَةُ وَجَاءَ فِي رِوَايَةٍ مَكْلَمُونَ  
وَقَالَ الْبُخَارِيُّ يَجْرِي الصَّوَابُ عَلَى السَّنَنِ وَفِيهِ أَثْبَاتُ  
كِرَامَاتِ الْأَوَّلِيَاءِ ۝

ترجمہ :- عبد اللہ بن وہب کہتے ہیں محدث سے مراد ملہم لوگ ہیں اس سے وہ لوگ مراد  
ہیں جو صادق الظن ہوتے ہیں ان کا گمان بھی درست بیٹھتا ہے گویا انہیں کوئی بات بتائی جاتی  
ہے اور وہ اس پر رائے قائم کر لیتے ہیں۔ یہ بھی کہا گیا ہے کہ فرشتے ان سے باتیں کرتے ہیں۔  
بعض روایات میں ان کے لیے مکلمون کا لفظ بھی آیا ہے امام بخاری فرماتے ہیں۔ حق اور  
صواب ان کی زبانوں پر گردش کرتا ہے۔ اس حدیث سے اولیاء کے لیے کرامات کا  
ثبوت بھی ملتا ہے۔

حافظ ابن حجر عسقلانی (۸۵۲ھ) لکھتے ہیں۔

الْمَحْدَّثُ بِالْفَتْحِ وَهُوَ الرَّجُلُ الصَّادِقُ الظَّنُّ وَهُوَ مَنْ الْقَى  
فِي رِوَايَةٍ شَيْءٌ مِنَ الْمَلَأِ الْأَعْلَى فَيَكُونُ كَالَّذِي حَدَّثَهُ  
غَيْرُهُ وَبِهَذَا حُذِمَ أَبُو أَحْمَدَ الْعَسْكَرِيُّ ۝  
ترجمہ :- محدث کا لفظ دال کی زبرد سے ہے اس سے صادق الظن بزرگ مراد ہیں۔  
ان کے فتوب میں ملار اعلیٰ سے کوئی چیز ڈالی جاتی ہے اور پھر اسی طرح ہوتا ہے جیسے انہوں  
نے اس کی کسی کو خبر دی تھی۔ ابو احمد عسکری نے یہ بات بڑے یقین سے کہی ہے  
علامہ محمد بن طاہر فتنی (۹۸۶ھ) لکھتے ہیں۔

محدث بروزن مسمومہ شخص ہے جس سے بات کی جملے یعنی اس کے دل میں علم غیب  
سے الہام ہوتا ہے یا فرشتے آکر اس سے باتیں کرتے ہیں یہ صفت احادیث صحیحہ میں حضرت  
عمر فاروق کے لیے وارد ہوئی ہے۔ مجمع البحار جلد ۳ ص ۲۰۰

## شیطان کے تسلط سے خدا کی حفاظت میں

اللہ تبارک و تعالیٰ کے چیدہ حفرات جنہیں وہ اپنے بندے کے وہ شیطان

۱۔ شرح صحیح مسلم جلد ۲ ص ۷۷۹، ۲۔ فتح الباری

کے تسلط سے خدا کی حفاظت کے سائے میں ہیں لیکن ان میں کچھ ایسے کاملین بھی ہیں کہ اگر شیطان ان پر اتنی بات میں اپنی بات ڈالے بھی تو اللہ تبارک و تعالیٰ فوراً اس شیطانی زنجیر کو کاٹ دیتے ہیں۔ اللہ تعالیٰ نے شیطان کو پہلے ہی کہہ دیا تھا

ان عبادی لیس لك علیہم سلطان پناہ من اللہ، آیت ۱۰

انبیائے دمرسلین کے ساتھ صرف محدث ہیں جو اس کامل حفاظت سے نوازے جاتے ہیں۔ سورہ حج کی مذکورہ آیت میں بتایا گیا ہے کہ شیطان کس طرح ان پاک لوگوں کی بات میں اپنی بات داخل کرتا ہے اور اللہ طرح پھر کس طرح ان کی حفاظت فرماتا ہے اور شیطان کی بات کو کاٹ دیتا ہے۔ حضرت شیخ الاسلام لکھتے ہیں۔

قدیم سے یہ عادت رہی ہے کہ جب کوئی بنی یا رسول کوئی بات بیان کرتا یا اللہ کی آیات پڑھ کر سناتا ہے۔ شیطان اس بیان کی ہوئی بات یا آیت میں طرح طرح کے شبہات ڈال دیتا ہے یعنی بعض باتوں کے متعلق بہت سے لوگوں کے دلوں میں دوسوہ اندازی کر کے شکوک و شبہات پیدا کر دیتا ہے۔ مثلاً نبی نے آیت **حَرَّمَ عَلَيْكَ الْمَيْتَةَ** پڑھ کر سنائی۔ شیطان نے شبہ ڈالا کہ دیکھو اپنا مارا ہوا تو حلال اور اللہ کا مارا ہوا حرام یا آپ نے آیت **انكُم دَمًا تَعْبُدُونَ مِنْ دُونِ اللَّهِ** حصب جہنم دپ پڑھا جس نے شبہ ڈالا کہ ما تعبدون من دُونِ اللَّهِ میں حضرت مسیح، عزیر اور ملائکہ بھی شامل ہیں یا آپ نے حضرت مسیح کے متعلق پڑھا **كَلِمَةَ اللَّهِ الْقَاهِ الْإِمْرِيَّةَ وَرُوحَ مَنْهُ** شیطانی نے سمجھا یا کہ اس سے حضرت مسیح کی انبیت والوہیت ثابت ہوتی ہے اس القار شیطانی کے ابطال ورد میں پیغمبر علیہ السلام اللہ تعالیٰ کی وہ آیات سناتے ہیں جو بالکل صاف اور محکم ہوں اور ایسی سچی باتیں بتاتے ہیں جن کو سن کر شک و شبہ کی قطعاً گنجائش نہ رہے گویا متشابہات کی ظاہری سطح کو شیطان جو اغوا کرتا ہے۔ آیات محکمات اس کی جڑ کاٹ دیتی ہیں۔ جنہیں سن کر تمام شکوک و شبہات ایک دم کافور ہو جاتے ہیں (تفسیر عثمانی ص ۴۳۸) پیش نظر رہے کہ سورہ حج کی اس آیت میں **تَمَنَّى** یعنی **تَرَاہُ** ہے۔ حضرت حسان بن ثابت سیدنا حضرت عثمان کے بزرگین لکھتے ہیں۔

تمنی کتاب اللہ اول لیلۃً      وآخرہ لاتی حام المصا در

اس آیت سے یہ بات قطعی اور یقینی طور پر معلوم ہو گئی کہ نبی اور رسول اللہ سے جو علم لائیں اس



پر اللہ تعالیٰ کی حفاظت کا پورا پہرہ ہوتا ہے  
حضرت عبداللہ ابن عباسؓ نے اپنی قرأت میں محدث کا لفظ بھی پڑھا ہے جس سے ثابت  
ہوتا ہے کہ محدث بھی اسی حیثیت اور حفاظت میں داخل ہیں جو انبیائے کرام کے لیے موعودہ  
اس اُمت میں یہ مقام حضرت عمر فاروقؓ کو ملا ہوا تھا ان کے دل میں ملا اعلیٰ اور عالم غیب  
سے حقائق اترتے تھے پھر وحی رسالت سے بات نکھرتی تو بالکل اس کے مطابق اترتی تھی چونکہ  
قطعیت کا مقام صرف نبوت رسالت کا ہے اس لیے آپ اپنی بات کو پیرایہ ظن میں سامنے  
لاتے لیکن پھر بھی صادق الظن نکلتے۔ اس سے معلوم ہوتا ہے کہ محدث بھی خدائی حفاظت  
کے سایہ میں اپنی بات کہتا ہے اور اس پر رسالت کا پر تو پڑتا ہے۔

حضرت مولانا اسماعیل شہیدؒ لکھتے ہیں۔  
بنی آدم میں سے نیک بندوں کے دل جو کہ غفلت اور ماسوی اللہ کی طرف توجہ کرنے  
کے زنگ سے صاف ہیں۔ حقیقۃ القدس (دربارِ خداوندی) کی طرف نسبت کرنے سے  
آئینہ کا حکم رکھتے ہیں مثلاً جس چیز کا واقع ہونا حقیقۃ القدس (دربارِ خداوندی) میں مقدر ہو  
چکا ہو۔ اکثر نیک بخت لوگ اس کو قبل از وقوع خواب یا معاملہ میں دیکھ لیتے ہیں اور کم سے کم  
اس کے واقع ہوجانے کی رغبت یا اس کے اسباب کی جمع آوری کی ہمت اپنے آپ میں معلوم  
کرتے ہیں پس جب اس صاحب کمال نے اپنے منعم کے پاس عزت حاصل کر لی اور دربارِ الہی میں  
راستے کا قدم پکا کر لیا اور رفیقِ اعلیٰ میں مقام صدق پالیا تو خواہ مخواہ اس کی عزت کا پر تو  
نیک بندوں پر پڑ جاتا ہے۔

پھر آگے جا کر لکھتے ہیں  
کمالیہ راہ نبوت، ارباب کمال کی بصیرتوں کو کل قدسی سے سر میگیں کر دیتے ہیں  
اور کل قدسی کے سبب ان کی بصیرتوں کا نور حدت اور تیزی قبول کرتا ہے اور ان کی بصیرت  
قدسی آنکھ کی طرح کھل جاتی ہے تاکہ وہ جس چیز کی طرف التفات کرتے ہیں۔ اس چیز کے  
حقائق اور دقائق کو اپنی استعداد کے مطابق کما حقہ دریافت کر لیتے ہیں۔

### حضرت عمرؓ کی قدسی آنکھ کا ادراک

حضورؐ نے بلا وجہ حضرت عمرؓ کے محدث ہونے کی خبر نہ دی تھی آپؐ نے ان کی قدسی

آنکھ کے ادراک کو پوری طرح بھانپ لیا تھا پھر اسی قدسی آنکھ کے کمالات صحابہؓ نے خیلے میں بھی دیکھے کہ ہزاروں میل کے فاصلے سے تیا سادیہ الجبل کی آواز دے رہے ہیں اور نماز میں حقائق آپ پر بلا التفات اس طرح کھلتے کہ اسلامی لشکر کی پوری سیاری آپ پر اتار دی جاتی اور پھر اس قدسی آنکھ نے جو کچھ دیکھا ہوتا وہ عالم وجود کا لباس پہنتا۔

لوگ کہنے لگے ساریہاں کہاں میں وہ تو عرق گئے ہوئے ہیں حضرت علی مرتضیٰ نے انہیں بات کرنے سے منع کیا فرمایا

دعوا عمرو فانہ ما دخل فی شئی الا خرج منه لہ

(ترجمہ) حضرت عمرؓ کو رہنے دو ان پر سوال نہ اٹھاؤ آپ جب جی بھئی کسی بات میں پڑے آپ کے پاس اس کا حل ضرور ہوتا ہے۔

زیادہ دن نہ گزرے کہ ساریہ عراق سے واپس آئے اور انہوں نے بتایا کہ :-

سمعت صوت عمر فسمعت الجبل لہ

(ترجمہ) میں نے وہاں حضرت عمرؓ کی آواز سنی تھی اور میں پہاڑ پر چڑھ گیا تھا۔ وہ آواز کیا تھی؟

یا ساریہ الجبل من استدعی الذنب ظلمہ۔

(ترجمہ) ساریہ پہاڑ کی طرف ہوا جس نے بھڑکے کی رعایت کی اس نے ظلم کیا

عالم تکوین کے مسافر کہاں تک اڑتے ہیں اسے شرايع میں تلاش نہ کریں بلا التفات شکروں کو ترتیب دینا کیا کسی کے بس کی بات ہے مگر نہیں تعید ایک تکوین کی جھلک ہے جو اس نازکے پرگزشتہ نہیں جو کالمین کا حصہ ہے۔

اس عظیم تر روحانی شان کے باوجود ان مشاہدات کا حاصل وہ شرعی درجہ نہیں رکھتا جو پیغمبرؐ کی بات کو حاصل ہوتا ہے۔ پیغمبر کا علم رسالت کی راہ سے دوسروں کے لیے حجت بنتا ہے۔ محدث کی بات اس ربط عالم علوی کی راہ سے دوسروں کے لیے حجت اور واجب التسليم نہیں ٹھہرتی۔ حضرت عمرؓ کی بات صحابہ کرام کے لیے خلافت کی راہ سے سبقتی تھی۔ اولیاء اللہ کو، گودہ محدث کے درجہ تک پہنچے ہوں، الہام کے ذریعے جن امور کی خبر دی جاتی ہے اور جو حقائق و معارف ان پر کھلتے ہیں ان کا علم دینی نوعیت کا نہیں ہوتا یہ کچھ انتظامی قسم کے امور ہوتے ہیں یا کچھ خدائی

اشارات جو نصوص کا درجہ نہیں رکھتے اور ان کو وہی لوگ سمجھ پاتے ہیں جنہوں نے اس روحانی دائرہ میں کبھی قدم رکھا ہو۔

یہ بات صیح ہے کہ الہامات و معارف مقام اجتہاد کو نہیں پہنچتے، مجتہد کا اجتہاد دوسروں کے لیے جو اجتہاد کے درجہ کے نہیں حجت اور سند ہوتا ہے۔ مگر اہل باطن کا کشف از روئے قانون دوسرے کے لیے سند نہیں بلکہ حضرت امام ربانی مجدد الف ثانیؒ لکھتے ہیں۔

قیاس و اجتہاد اصلی است از اصول شرعیہ کہ ماہر تقلید آں ماموریم بخلاف کشف و الہام کہ ماہر تقلید آں امر نفرومودہ اند۔ الہام بر غیر حجت نیست و اجتہاد بر مقلد حجت است ترجمہ :- قیاس اور اجتہاد ماخذ شریعت میں ایک ماخذ ہے ہمیں اس میں تقلید کا حکم ہے بخلاف کشف و الہام کہ ہمیں اس کی تقلید کا حکم نہیں دیا گیا۔ کسی ولی کا الہام دوسرے پر حجت نہیں اور مجتہد کا اجتہاد مقلد پر شرعاً حجت ہوتا ہے۔

اس سے یہ نہ سمجھا جائے کہ ملا داعی میں پرواز کرنے والے کبھی درجے میں کم ہیں۔ نہیں قانون کی دنیا اور بے اور تکوین کی دنیا اور۔ مجتہد کی نظر کتاب و سنت میں گڑھی رہتی ہے اور ارباب ولایت زمین و آسمان کے آگے چلتے ہیں۔ اور کبھی آسمانوں میں اڑتے ہیں۔ امام ربانی حضرت مجدد الف ثانیؒ لکھتے ہیں۔

الہام مثبت حل و حرمت بتوہد کشف ارباب باطن اثبات فرض و سنت نہ نماید ارباب ولایت خاصہ با عامہ مومنین در تقلید مجتہدان برابر اند کشف و الہامات ایشان را مزایت نے بخشہ اند ربقہ تقلید نے بر آورد ذوالنون و بسطامی، جنید و شبلی بازید و عمرو بکر و خالد کہ از عوام مومنان اند در تقلید مجتہدان در احکام اجتہاد یہ مساوی اند آری مزیت این بزرگواران در امور دیگر است اصحاب کشف و مشاہدات ایشانند ارباب تجلیات و ظہورات ہم ایشانند کہ بواسطہ استیلائے محبت محبوب حقیقی جل سلطانہ از ماسوائے او تعالیٰ گسستہ اند و از دید و دانش غیر و غیریت آزاد گشتہ اگر حاصل دارند اورا دارند و اگر اصل اند اورا اصل اند در عالم بے عالم اند و با خود بے خود اند اگرے زیند برائے اوے زبند اگر میرند برائے او میرند

ترجمہ :- اہام سے کسی چیز کا حلال یا حرام ثابت نہیں ہوتا اور اہل باطن کے کشف سے کسی چیز کا فرض یا سنت ہونا ثابت نہیں ہوتا۔ ولایت خاصہ کے حضرات مجتہدوں کی تقلید کرنے میں عام مسلمانوں کے ساتھ برابر ہیں۔ کشف و اہام انہیں کوئی امتیاز نہیں بخشتا اور انہیں تقلید کے پٹے سے باہر نہیں کرتا۔ حضرت ذوالنون یحیری، بایزید بسطامی، جنید بغدادی اور شبلی زید و عمر اور بکر و خالد کہ عام مسلمانوں سے ہیں۔ ان کے ساتھ ہیں اور غیر منصوص مابقی میں تقلید مجتہدین کی پابندی میں ان کے برابر ہیں۔ ہاں ان بزرگوں (ارباب ولایت) کا امتیاز دوسرے امور میں ہے۔ کشف و مشاہدہ کی دولت پانے والے یہی حضرات ہیں، تجلیات انہیں پر آتی ہیں اور حقائق کا ظہور انہی پر اترتا ہے۔ یہ لوگ محبوب حقیقی کی محبت کے غلبہ میں اس کے سوا ہر چیز سے کٹے ہوئے ہیں۔ اس کے سوا ہر ایک دید و دانش سے آزاد ہیں اگر ان کے لیے کوئی حاصل ہے تو وہ اسی کی ذات ہے اور وہ داصل ہیں تو اسی کے داصل ہیں وہ یہاں رہتے ہوئے بھی اس عالم کے نہیں اور اپنی شخصیت کے باوجود وہ اپنے آپ میں نہیں ہوتے اگر وہ زندہ ہیں تو اسی کے لیے اور مرتے ہیں تو اسی کے لیے۔

عالم تشریح میں جیسا کہ عرض کیا جا چکا ہے سب سے اونچا مقام نبوت اور رسالت کا ہے اور عالم تکوین میں ملکہ کا۔ نبوت اور رسالت کے نیچے مجتہد کا مقام ہے۔ اور ملائکہ کے بعد وہ نفوس قدسیہ ہیں۔ جس میں فالمدبرات امرا میں داخلہ ملا ہو۔ اس دائرہ میں سب سے اونچی پرواز محدث کی ہے۔ وہ تشریقا گو نبوت کے ماتحت ہوتا ہے۔ مگر تکوینا اس کا ربط عالم علوی سے ہوتا ہے جو یہ مقام پائے۔ پھر اس کے دل میں قوارے کی طرح عام لوگوں کی خیر خواہی موجزن ہوتی ہے اس نیکے پر سب سے گہری نظر حضرت ابو بکر صدیق رضی اللہ عنہ کی تھی۔ آپ نے جب حضرت عمرؓ رقوق کو اپنا جانشین مقرر کیا اور بعض صحابہ کرام نے آپ کی سختی کی گزارش کی تو آپ نے فرمایا جب ان پر ذمہ داری آئے گی تو وہ سخت نہ رہیں گے۔ لوگوں کی خیر خواہی ان کے دل میں موجزن ہوگی اور دنیا نے دیکھا کہ پھر ایسا ہو کر رہا۔

صدیق ربط رسالت میں جس طرح مقام انتہا پر ہے محدث ربط ملائعہ میں سب سے اونچے درجے پر ہوتا ہے اس کا دل حظیرۃ القدس کی طرف نسبت کرنے سے آئینہ کے حکم میں ہوتا ہے اور اس پر بہت سے ایسے امور کا عکس پڑتا ہے جو کہ عرصہ بعد نبی کے توسط سے شریعت بن جاتے ہیں کتنے امور میں جن میں وحی خداوندی نے حضرت عمرؓ کی موافقت کی اور حضرت عمرؓ نے اذبا کہا کہ میں نے اپنے رب کی موافقت کی ہے۔

اولیاء اللہ جب اس خاص جہت سے بولتے ہیں تو یہ اس وقت ہوتا ہے۔ جب وہ اپنی ذات میں فنا اور ذات احدیت میں بالکل کھو چکے ہوتے ہیں۔

ہری جب تک خودی اس کو نہ پایا جب اسکو ڈھونڈ پایا خود عدم تھے ان مراتب عالیہ اور مناصب رفیعہ کے صاحبان عالم مثال اور عالم شہادت میں تعارف کرنے کے متعلق ماذون اور مجاز ہوتے ہیں اور ان بزرگوں کو حق پہنچتا ہے کہ تمام کلیات کو اپنی طرف نسبت کریں شہان کو جائز ہے کہ کہیں عرش سے فرش تک ہماری سلطنت ہے۔ معنی اس کلام کا یہ ہے کہ عرش سے فرش تک ہمارے مولے کی سلطنت ہے لے

ربط ملا اعلیٰ کے اعتبار سے یہ حضرت عمرؓ کا مقام تھا کہ حضورؐ کے بعد اگر کوئی نبی ہوتا تو وہ حضرت عمرؓ ہوتے۔ ربط رسالت میں کوئی شخص حضرت ابوبکر صدیق رضی اللہ تعالیٰ عنہ سے آگے نہیں بڑھ سکا۔ آنحضرت صلی اللہ علیہ وآلہ وسلم رحمۃ للعالمین تھے اور آپؐ کے سب سے قریب وہی ہو سکتا تھا جو "ارحہ امتی بامتی" کا مصداق ہو اور جس پر اللہ کے جلال کا پرتو پڑا ہو وہ اشددھو فی امر اللہ کا مصداق ہو گا۔ ویسے تو یہ دونوں بزرگ خدا اور رسول کے ہی تھے لیکن ایک ربط رسالت سے زیادہ ممتاز ہوا اور دوسرا ربط خداوندی سے ایسا مربوط کہ کلام نافرید میں اس کا وصف پہلے مذکور ہوا حضورؐ نے ان دونوں کو اس ترتیب سے ذکر کیا ہے ارحہ امتی بامتی ابوبکر و اشددھو فی امر اللہ عمر۔ لیکن اللہ تبارک و تعالیٰ نے امتدھونا حضورؐ کے صحابہ کرامؓ کی پہلی صفت بیان کی پہلے اشددھو علی الکفایا فرمایا اور پھر دوسری صفت دھما بینشو ذکر کی عجیب شان ہے ہر ایک اپنے اپنے کو پہلے لارہا ہے۔

زمین و آسمان کو مخاطب کرنا کس کی شان ہے؟ اللہ رب العزت کی۔ یہ عالم تکوین کے دائرے ہیں جو اسی کے حکم سے گھوم رہے ہیں۔

ہواؤں اور پانیوں کو حکم دینا عالم تشریع کی بات نہیں۔ عالم تکوین کی ایک کڑی ہے حضرت عمر رضی اللہ عنہ اس روحانی مقام پر تھے کہ ہوا کو کہیں تو وہ ہزاروں مٹیوں سے ساریہ کے کانوں سے جائگرائے اور پانی کو حکم دیں تو دریائے نیل کو خط لکھیں اور پھر وہ ایسی چال چلے کہ اب تک خشک نہ ہو۔ یہ اندازہ خطاب اور یہ حکم حاکم آپؐ نے انسانوں میں بہت کم سنا ہو گا۔ حضرت مولانا اسماعیل شہیدؒ ایک مقام پر لکھتے ہیں۔



## محدث عالم تشریح کے تحت

محدث عالم علوی کے اس ربط کے باوجود نبوت کی پیروی کا مکلف ہے سو اعزازِ نبوت کے لیے ضروری تھا کہ نبوت پر بھی کبھی تکوین کی جھلک اترے اس بار میں دیکھے تو پیغمبرِ ہمارے کو مٹی طبع کرتا ہے اور کہتا ہے

اثبت احد فانما علیک نبی وصدیق و شہیدان  
ترجمہ :- اے احد پہاڑ سکون اختیار کر اس وقت تجھ پر ایک نبی، ایک صدیق اور دو شہید کھڑے ہیں

یہاں حضرت ابوبکر صدیق کے لیے لفظ صدیق لسانِ رسالت کی تصدیق ہے۔ حضرت عثمانؓ کو لسانِ رسالت نے شہید کہا ہے۔ معلوم ہوا حضرت عثمانؓ سے اقالہ بیعت کا مطالبہ کرنے والے سب ظالم تھے اور حضرت عثمانؓ اس میں مظلوم، ورنہ لسانِ شریعت ان کے لیے شہید ہونے کا فیصلہ نہ دیتی۔ حضرت انسؓ بن مالک کہتے ہیں اس وقت اُحد پر دو شہید حضرت عمرؓ اور حضرت عثمانؓ رضی اللہ تعالیٰ عنہما تھے۔ احادیث میں عام طور پر حضرت ابوبکرؓ اور حضرت عمرؓ کا ذکر اکٹھا ہوتا ہے اور یہاں حضرت عمرؓ اور حضرت عثمانؓ یکجا جمع ہیں۔ یہ حضرت عثمانؓ کی فضیلت ہے کہ لسانِ رسالت نے انہیں حضرت عمرؓ کے ساتھ ملایا

## عزت اور ذلت تکوینی فیصلے ہیں

دنیا میں اقتدار اور ماتحتی، عزت اور ذلت، دولت اور غربت سب الہی فیصلے ہیں اور تکوینی امور ہیں۔ قرآن کریم میں ایک دعایہ بھی ہے۔

اللهم ملک الملک تو قی الملک من تشاء وتنزع الملک  
ممن تشاء وتعز من تشاء وتذل من تشاء بییدک الخیر  
انک علی کل شیء قدير

ترجمہ :- اے مالک الملک تو جس کو چاہے سلطنت دے اور جس سے چاہے لے لے اور

جسے چاہے عزت دے اور جسے چاہے ذلت دے۔ تیرے ہاتھ میں ہے ہر بھلائی اور بے شک تو ہر چیز پر قدرت در ہے

حضرت عمرؓ کے اسلام میں آنے سے اسلام کو عزت ملی۔ چالیس کا عدد پورا ہوتا کھلے بندوں نماز ہوئی۔ یہ تغیرات سب عالم تکوین کا پر توڑی اور آنحضرت صلی اللہ علیہ وآلہ وسلم نے تو انہیں مانگا ہی اسلام کی عزت کے لیے تھا اللہ اعز الاسلام بعمر بن الخطاب اور آپ کے اسلام میں آنے سے یہ مقصد پورا ہو کر بارہ اسلام کو آپ سے عزت ملی کر رہی۔ حدیبیہ میں حضورؐ نے پہلے حضرت عمرؓ کو سفیر بنانا چاہا مگر علم الہی میں یہ طے تھا کہ کفار اس سال مسلمانوں کو عمرہ نہ کرنے دیں گے۔ حضرت عمرؓ کا اس فیصلے کو لے کر لوٹنا اس عزت اسلام کے خلاف تھا۔ جس کا آپ پکڑے تھے۔ اللہ تبارک و تعالیٰ نے حضرت عمرؓ کے دل میں بات ڈال دی اور انہوں نے حضورؐ کے سامنے معذرت کر دی اور پھر حضرت عثمانؓ سفیر اسلام بن کر مکہ بھیجے گئے تھے۔ آپؐ حیا کا پیکر تھے سو بات ایک صلح نامے پر ختم ہوئی۔ اور اگلے سال مسلمانوں کو حج کرنے دیا گیا۔

### الانعام الہی پانے والے چار طبقے

قرآن کریم میں انعام پانے والے صرف چار طبقوں کا ذکر ہے۔ ۱۱، انبیاء (۷)، صدیقین (۳)، شہداء اور (۴)، صالحین۔ جو لوگ اللہ اور اس کے رسولؐ پر حق کی اطاعت کریں گے۔ اللہ تعالیٰ انہیں ان کے حسب حال انبیاء و صدیقین، شہداء اور صالحین کی معیت عطا فرمائیں گے اور یہ بہت اچھی رفاقت ہے۔ رب العزت فرماتے ہیں۔

فَاُولَٰئِكَ مَعَ الَّذِينَ اَنْعَمَ اللّٰهُ عَلَيْهِمْ مِنَ النَّبِيِّينَ وَ  
الصّٰدِقِيْنَ وَالشّٰهِدَاءِ وَالصّٰلِحِيْنَ وَ حَسَنَ اُولَٰئِكَ

ما فیقا۔ (پ ۵ النساء ۹۹ آیت ۶۹)

ترجمہ :- سو وہ ان لوگوں کے ساتھ ہوں گے جن پر اللہ انعام کر چکا نبیوں میں سے، صدیقوں میں سے، شہداء میں سے اور صالحین میں سے اور ان لوگوں کی رفاقت بہت اچھی ہے۔ سوال پیدا ہوتا ہے کہ ان چار طبقوں میں سے محدث کس طبقے میں شامل ہے۔ اس طبقے کا کہیں ذکر نہیں ملتا۔ جو ابنا عرض ہے کہ حضرت ابن عباسؓ کے نزدیک محدث نبیوں کے ساتھ ملحق ہے دوسرے علماء کے نزدیک وہ صدیقیوں کے ساتھ شامل ہے، صدیقیت

اور محدثیت میں اخوت کی نسبت ہے اور یہ دونوں آپس میں بہت قریب ہیں یہی وجہ ہے کہ صحابہ کرام میں جو تعلق اور قرب حضرت ابوبکرؓ اور حضرت عمرؓ کو آپس میں تھا وہ کسی اور دو صحابیوں کو حاصل نہیں۔

حضرت امام شاہ ولی اللہ محدث دہلویؒ لکھتے ہیں۔

و از لوازم خلافت خاصہ آنست کہ آنحضرت صلی اللہ علیہ وآلہ وسلم نص فرماندہ کر دے از طبقہ علیائے امت است از صدیقین یا شہداء و صالحین و محدث نیز شقیق صدیق است و بیک اعتبار داخل در مدفعے یا بیان علو درجہ او در بہشت فرمودہ باشد و این لازم بودن شخص است از طبقہ علیائے امت یا رائے او موافق باشد با دجی و آیات کثیرہ بروفق رائے او نازل شدہ باشد و این معنی نیز لازم بودن شخص است از طبقہ علیا۔ یا تواتر ثابت شود کہ سیرت او در عبادات و تقرب الی اللہ اکمل است از سیرت سائر مسلمین ۛ (ر سہ از التہ الحفۃ جلد ۱ ص ۵)

ترجمہ :- اور لوازم خلافت خاصہ میں سے ہے کہ شارع علیہ السلام نے اس کا امت کے کے اونچے طبقہ میں سے ہونا یا بہتید ہونا یا صالح ہونا یا صاف لفظوں میں واضح کر دیا ہے اور محدث بھی صدیق کا ہم رتبہ ہے اور ایک اعتبار سے محدث، صدیق کی تعریف میں ہی داخل ہے یا شارع علیہ السلام نے اس کا بہشت میں اونچے درجے میں ہونا بتلادیا جو اس سے بھی اس شخص کا امت کے اونچے درجہ میں سے ہونا ثابت ہو جاتا ہے یا وہ ایسا شخص ہو کہ اس کی رائے دجی کے مطابق پڑتی ہو اور بہت سی آیتیں اس کی رائے کے مطابق آتی ہوں اور اس سے بھی اس کا امت کے اونچے طبقہ میں سے ہونا لازم آتا ہے۔ یا تواتر سے معلوم ہو چکا ہو کہ اس کی سیرت عبادات اور قرب الہی کی منازل میں باقی سب مسلمانوں سے ممتاز ہے وہ خصائل پسندیدہ، بلند مقامات، روشن حالات اور کرامات واضحہ سے کہ آج کل آ صوفیہ کے طریق سے موسوم کرتے ہیں، آراستہ ہو۔ یہ وہ امور ہیں جنہیں صاحب توت القلوب اور دوسرے حضرات نے اپنی کتابوں میں ذکر کیا ہے۔ اور ان میں سے ہر بات کو احادیث و آثار سے مدلل کیا ہے اور یہ امور بھی صدیقین اور شہداء میں سے ہونے کی دلیل ہیں اور یہ امور خلیفہ میں اس لیے مطلوب ہیں کہ اس کی ظاہری سرداری باطنی سرداری سے ملی ہو۔ یہاں تک کہ آنحضرت صلی اللہ علیہ وآلہ وسلم سے پوری مشابہت پالی ہو۔ اور وہ آیت کریمہ د پ ۲۶

الفتح آیت ۲۹ کے تحت اور آیت ۱ پے المائدہ ۸۷ آیت ۵۴ کے تحت داخل ہو جائے  
ان تمام باتوں کا خلفائے اربعہ کے لیے ثابت ہونا ضروریات دین میں سے ہے اور بے شمار  
حدیثوں سے ثابت ہے۔ اس آخری جملہ کے حضرت شاہ صاحبؒ کے فارسی الفاظ یہ ہیں  
و ثبوت این معنی برائے خلفائے اربعہ از ضروریات دین است و ثابت با حدیث  
بے شمار ہے

حضرت شاہ صاحبؒ نے احتیاط سے کام لیتے ہوئے محدث کو صدیق کی تعریف میں  
داخل کیا ہے ورنہ محدثین تو اس باب میں انبیاء سے ملحق ہیں۔ اصل سعادت کا سب سے  
اوپر مقام انہی حضرات (انبیاء و محدثین) کا ہے۔  
حضرت شاہ اسمعیل شہیدؒ لکھتے ہیں۔

ان افضل اهل السعادة من البشر الانبياء ومن في حكمهم  
من المحدثين ثم الحكماء ثم اصحاب الولاية الكبرى ثم  
اصحاب الولاية السغرى ثم  
ترجمہ: انسانوں میں بہترین اہل سعادت انبیاء علیہم السلام ہیں اور ان کے حکم میں  
داخل محدثین ہیں۔ پھر حکماء اسلام ہیں۔ پھر ارباب ولایت کبریٰ اور ان کے بعد عام  
درجے کے اولیائے کرام ہیں۔

